



متحدہ دینی محاذ

جمیۃ علماء اسلام کے سیکرٹری جنرل مولانا یسبح الحق کی دعوت پر ۱۵ دسمبر کو اسلام آباد میں آل اسلامی پارٹیز کنونشن منعقد ہوا جس میں ۵۲ دینی جماعتوں کی نمائندگی کرتے ہوئے چاروں صوبوں سے خدیۃ علماء کرام، مشائخ عظام، زعماء ملت اور دانشوروں نے شرکت کی جس کے نتیجے میں متحدہ دینی محاذ کا قیام عمل میں آیا اتحاد کے داعی حضرت مولانا یسبح الحق مدظلہ کو متفقہ طور پر متحدہ دینی محاذ کا کنوینئر مقرر کیا گیا۔ اس کے بعد لاہور، کراچی اور سرحد میں علی الترتیب متحدہ دینی محاذ کے زیر اہتمام کامیاب کنونشن منعقد ہوئے اور اب یہ سلسلہ ایک منظم تحریک کی شکل میں ملک کے تمام اضلاع اور گاؤں گاؤں تک پھیلے گا۔ محاذ کے اولین اجلاس سے خطبہ استقبالیہ میں اتحاد کے داعی مولانا یسبح الحق نے فرمایا۔

”حکومت اور اپوزیشن دونوں اقتدار اور منادات کی جنگ میں مصروف ہیں اور حال یا مستقبل میں دونوں سے اسلام کے بارہ میں کسی خیر اور بہتری کی توقع نہیں دونوں کا رویہ منافقانہ یا عملاً معاندانہ ہے نفاذ شریعت کی عظیم جدوجہد سبوتاژ کر دی گئی ہے اور اس کے لیے میدانِ عمل میں مصروف طاقتوں کا شیرازہ بکھر گیا ہے یا وہ تعطل اور جمود کے شکار ہیں ملک کے بے چین شہری عموماً اور اسلام سے وابستگی رکھنے والے مسلمانوں کی نگاہیں خصوصاً صرف دینی جماعتوں اور شخصیات کی طرف اٹھ رہی ہیں اور بار بار آزماتے گئے لادینی سیکولر سیاستدانوں اور منافق حکمرانوں سے مکمل مایوس ہیں اور سوچتے ہیں کہ آئندہ اس ملک کی دینی سیاست کا تحفظ کیسے ہوگا؟ پاکستان کا اسلامی شخص کیسے قائم رہ سکے گا؟ حقیقی منزل، اسلامی انقلاب اور نفاذ شریعت کے لیے ہمیں اپنا کوئی الگ راستہ نکالنا ہوگا یا ایک ہی سوراخ سے بار بار ڈتے رہیں گے اور اہل دین و دانش کو انہی لوگوں کا ضمیمہ بننا پڑے گا؟ یہ سب سوالات ہمیں دعوتِ فکر دے رہے ہیں اور مسلمانوں کی نگاہیں آپ پر لگی ہوئی ہیں“

ویسے دین کا بنیادی کام تو ایک عرصے سے ہو رہا ہے مگر جن حالات سے برصغیر کے مسلمان عالم اسلام

عالم انسانی اور خود ہم پاکستانی گذر رہے ہیں ان حالات کے پیش نظر دینی قوتوں کے اتحاد اور خالص دینی اور اسلام کا انقلابی تحریک کی شدید ضرورت تھی جس کے اولین مقاصد میں زندگی کے فاسد نظام کو بنیادی طور پر بالکل بدل دینا سرفہرست ہو مگر یہ کئی اساسی تغیر صرف اسی طریق پر ممکن ہے جو انبیاء کرام اور حضرات صحابہ کرام نے اختیار فرمایا تھا۔ "مختارہ دینی محاذ" اسی تحریک کی تشکیل اور ایک اہم ضرورت کی تکمیل ہے۔

اس اتحاد کی خبر اور دعوت اتحاد کا اثر جہاں جہاں بھی پہنچا ہے اس نے مردہ ضمیروں کو زندہ، مایوس ذہان کو پُر امید اور سوتے ہوئے ضمیروں کو بیدار کر دیا ہے مسلسل لادینی اتحادوں کی نحوست سے جو دینی جس کند ہو چکی تھی اب وہ پہلے سے کئی گنا تیز ہو چکی ہے، خالص دینی سیاست، دینی اتحاد، دینی تحریک اور دینی انقلاب اب احساس بننا چلا جا رہا ہے بہت سے ارباب علم و سیاست اور رہنمایان قوم و ملت کی فکری سوچ اور عملی لائحہ عمل میں اس احساس سے نمایاں تبدیلی ہو رہی ہے۔ اس دعوت اتحاد، محاذ کی ابتدائی تشکیل اور آغاز کار کا یہ نقد فرہ ظاہر ہو رہا ہے کہ بے مقصد سیاست کو با مقصد بنایا جا رہا ہے اور صرف مقصد سیاست ہی کو نہیں، بلکہ اصل مقصد تک پہنچنے کی راہ بھی واضح ہو کر سامنے آ رہی ہے مایوسی، تخیلات کی پراگندگی اور لادینی سیاست کی یلغار سے دینی قوتوں کا اضمحلال دور ہو رہا ہے۔

فضول سیاسی اہداف، سیاسی اعمال، سیاسی جوڑ توڑ اور دوراز کار سیاسی دیکھ پیوں سے دل خود مرٹ رہے ہیں مسلمان کی عملی سیاسی زندگی کے حقیقی اور اہم ترین مسائل مرکز توجہ بن رہے ہیں نگر و نظر ایک منظم صورت اختیار کر رہی ہے اور ایک شاہراہ مستقیم پر حرکت کرنے لگی ہے غرض کمیٹیت مجموعی وہ ابتدائی خصوصیات اچھی خاصی قابل اطمینان رفتار کے ساتھ نشوونما پا رہی ہیں جو اسلام کے بلند ترین نصب العین کی طرف پیش قدمی کرنے کے لیے اولاً لازماً مطلوب ہیں۔

محاذ کے قائدین سمیت تمام دینی قوتوں اور مخلص کارکنوں کو یہ بات نوٹ کر لینا چاہیے کہ جو کام اس اتحاد کے پیش نظر ہے وہ کوئی ہلکا اور آسان کام نہیں ہے بلکہ اسے ملک کے پورے نظام زندگی کو بدلنا ہے اسے ملک کے اخلاق، سیاست تمدن، معیشت، معاشرت غرض ہر چیز میں انقلاب لانا ہے ملک میں جو نظام حیات خدا سے بغاوت پر قائم ہے اسے بدل کر خدا کی اطاعت پر قائم کرنا ہے اور اس کام میں تمام شیطانی طاقتوں سے لے جنگ کرنی ہے وہ بھی اس طرح کہ بیک وقت اسے کئی محاذوں پر لڑنا ہے اس کو اگر کوئی ہلکا سمجھ کر آئے گا تو وہ بہت جلدی مشکلات کے پہاڑ اپنے سامنے دیکھ کر اس کی ہمت ٹوٹ جائے گی۔ اس لیے ہر شخص کو قدم آگے بڑھانے سے پہلے خوب سمجھ لینا چاہیے کہ وہ کس غار زار میں قدم رکھ رہا ہے یہ وہ

داست نہیں ہے جس میں آگے بڑھنا اور پیچھے ہٹ جانا دونوں کیساں ہوں لہذا قدم اٹھانے سے پہلے خوب سوچ لو جو قدم بھی بڑھاؤ اس عزم کے ساتھ بڑھاؤ کہ یہ قدم اب پیچھے نہیں پڑے گا جو شخص بھی اپنے اندر ذرا سی کمزوری بھی محسوس کرتا ہو بہتر ہے کہ وہ اس وقت ٹرک جائے۔

نفاذ شریعت اور اسلامی انقلاب کا ایک عظیم الشان مقصد اتحاد کے سامنے ہے اور جن زبردست طاقتوں کے مقابلے میں اسے اٹھ کر اس مقصد کے لیے کام کرنا ہے اس کا اولین تقاضا یہ ہے کہ ہم میں صبر ہو تدبیر اور معاملہ فہمی ہو اور اتنا مضبوط ارادہ موجود ہو جس سے ہم دور رس نتائج کے لیے لگاتار انتھک سعی کر سکیں بے صبری کے ساتھ ساتھ جلدی جلدی نتائج برآمد کرنے کے لیے بہت سے ایسے سطحی کام کئے جاسکتے ہیں جن سے ایک وقتی پھل برپا ہو جائے لیکن اس کا کوئی حاصل اس کے سوا نہیں ہے کہ کچھ دنوں تک فضا میں شور رہے اور پھر ایک صدمہ کے ساتھ سارا کام اس طرح برباد ہو کہ مدت ہتے دراز تک دوبارہ اس کام کا نام لینے کی بھی کوئی بہت نہ کر سکے۔

اس میں شک نہیں کہ حسب ضرورت وہ اقتضائے حالات متحدہ دینی محاذ کے پلیٹ فارم کے استحکام اور مزید پیش رفت کے لیے جو کچھ ہونا چاہیے تھا اس کے لحاظ سے جو کچھ ہوا وہ بہت کم ہے اگر اس کی کا احساس کسی شخص کو یا کسی گروہ اور جماعت کو یا یوں ہو کر بیٹھ جائے پھر آمادہ کرتا ہے تو اس کو متنبہ ہو جانا چاہیے کہ اس قسم کے احساسات ہمیشہ نزع شیطانی کا نتیجہ ہوتے ہیں اگر یہ احساس اس کو تلافی یافتہ کے لیے سعی و جہد پر ابھارتا ہے تو اسے اللہ کا شکر ادا کرنا چاہیے اور جو کچھ کمی وہ محسوس کرتا ہے اسے پورا کرنے کیلئے مستعدی کے ساتھ کام کرنا چاہیے۔

اس موقع پر ہمیں یہ بھی سوچنا چاہیے کہ بعض حلقوں کی جانب سے خاموشی، سرد مہری، سوچ و فکر اور ملک تنگ دیدم دم نہ کشیدم کے حقیقی اسباب کیلئے، جب تجزیہ کیا جائے تو اس کی پہلی اور بنیادی وجہ یہ معلوم ہوتی ہے کہ جس ماحول اور جن حالات میں کام کرنے کے لیے ہم نے دینی قوتوں کے اتحاد اور خالص دینی سیاست کی جست لگائی ہے۔

صدیوں کے مسلسل انحطاط اور گذشتہ پینالیس سالہ لادینی سیاسی خرافات نے قومی اخلاق کی جڑیں کھوکھلی کر دی ہیں لوگوں میں خالص دینی کردار کی وہ طاقت بہت کم رہ گئی ہے جس کی مضبوط پٹان پر اہل فیصلے مستقل ارادے، ثابت عزائم اور ہر دوسے کے قابل عہد و میثاق قائم ہوتے ہیں مگر ہمارے ہاں مدت دراز سے سیاست

کے جو سانچے بنتے رہے ہیں وہ اخلاق و عادات، ذہنیاتوں اور سیرتوں کو کسی اور رنگ و ڈھنگ میں ڈھالتے رہے ہیں جو خالص دینی سیاست اور اسلامی اقدار کے تحفظ کے ساتھ کوئی مناسبت نہیں رکھتے۔ مثلاً ہمارے اندر مدت ہائے دراز سے یہ کمزوری پرورش پا رہی ہے کہ ہم ایک چیز کو حق جانتے ہیں اور دل سے اسے حق مانتے بھی ہیں مگر اس کے لیے کوئی قربانی گوارا نہیں کرتے نہ قوت کی، نہ مال کی، نہ خواہشات نفس کی، نہ مرغوب انکار و نظریات کی، نہ جاہلیت کے اذواق کی اور نہ ذاتی مفادات و دلچسپیوں کی۔ ہمیں وہ حق پرستی تو بہت اپیل کرتی ہے جس میں حق کو زبان سے حق کہنا اور اس پر لفظی عقیدتوں کے پھول بچھا کر کرنا اور اس کے لیے چند نمائشی کام کر دینا کافی ہو مگر اس کے بعد ہمیں اس حق کے خلاف ہر طرح اپنے کا دوبار اپنے ادارے اور اپنی زندگی کے سارے معاملات چلانے کی پوری آزادی حاصل رہے، ہم نمائشی ہنگاموں میں ایک عمر گزار سکتے ہیں مگر کسی ایثار طلب عہد کو سال دو سال بھی مشکل نباہ سکتے ہیں قبل اس کے کہ ہم دینی اتحاد اور اس کے بنیادی مقاصد اور پیش نظر کام کی طرف کوئی بڑا قدم اٹھاتیں ہمیں ان بوسیدہ سانچوں کو بہر حال توڑنا ہو گا اور نہایت صبر کے ساتھ یہ سب سہمی و جہد سے نئی سیرتیں، نئی ذہنیاتیں نئی عادتیں نئی اخلاقی صفات اور خالص اسلامی سیاست کے اقدار و اطوار کو فروغ دینا ہو گا جو حقیقتاً نئی نہیں مگر سب کی سب پرانی ہیں مگر بد قسمتی سے آج ہمارے لیے نئی ہو گئی ہیں۔

یوں تو اتحاد کے ارباب است و کشاد سے بہت کچھ عرض کرنا ہے مگر دستِ اتنی سی گزارش ہے کہ اتحاد کے کنونشنز اور اجتماعات میں خواہ کتنا ہی بڑا مجمع ہو مروجہ شور و غوغا، ہاؤ ہو، بھیڑ اور ہڑ بونگ اور شور و ہنگامہ کی کیفیت کو کبھی بھی رومانا نہ ہونا چاہیے جس طرح دینی قوتوں کو اسلامی نقطہ نظر سے لادینی سیاسی ہتھکنڈے اور موجودہ سیاسی بگاڑ پر تنقید کرنے کا حق حاصل ہے اسی طرح ان کو بھی یہ دیکھنے کا حق حاصل ہے کہ ہم انفرادی طور پر اور اجتماعی طور پر کیسے رہتے ہیں کیا برتاؤ کرتے ہیں، کس طرح جمع ہوتے ہیں اور کس طرح اپنے اجتماعات اور سیاسی کار کا انتظام کرتے ہیں۔

دوسری اہم اور اقدم صفت ہمارے اجتماعات باہمی مشاورتوں، جلسہ و جلوس (جب ضرورت ہو) اور اجتماعی نظم میں دیانت و امانت بالکل واضح اور ایک محسوس و مشہور شکل میں نظر آنی چاہیے۔ تیسری اہم بات کہ اجتماعی نظم میں تمام قائدین میں بدرجہ اتم اس کا ظہور ہونا چاہیے وہ یہ کہ نہ تو منصب کی خواہش کی جائے اور نہ کسی اہل آدمی کے آگے آنے میں مانع بننا چاہیے اور نہ اپنی ذات اس عظیم اتحاد و تحریک کی ترقی اور اس کی بہتری کی راہ میں روڑا بننا چاہیے، تاریخ کا میزبان اتحاد کے داعیوں سمیت اس کے

منظم رہیں اور پھر دنیا میں فساد، ظلم، زیادتی، بد اخلاقی اور گمراہی کا دور دورہ نہ ہو، یہ عقل اور فطرت کے خلاف ہے اور آج تجربہ و مشاہدہ سے "کائنات میں نصف النہار" ثابت ہو چکا ہے کہ ایسا ہونا ناممکن ہے۔ —
 پہلی ہمارا مسلم ہونا، علم دین سے نسبت اور پھر جب متحدہ دینی محاذ بھی بن جائے تو یہ خود اس بات کا استقامتی ہے کہ ہم ائمہ ضلالت کی پیشوائی ختم کر دینے اور غلبہ کفر و شرک کو مٹا کر دین حق کو اس کی جگہ قائم کرنے کی کوشش کریں۔

اگر دینی قیادت نے اتفاق و اتحاد کو برقرار رکھا، دین طلبی اور اسلامی انقلاب میں مخلصانہ اور موثرانہ کردار ادا کیا اور ان کے اجتماعی کردار میں پورے اسلام کا ٹھیک ٹھیک مظاہرہ ہونے لگا تو دینی سیاست پھر سے دنیا میں سر بلند و سر ضر و ہو کر رہے گی، خوف اور حزن، ذلت اور سکت، مغلوبی و محکومی کے سیاہ بادل قلیل عرصہ میں چھٹ جائیں گے ان کی دعوت حق و اتحاد اور سیرتِ صفا کے دلوں اور دماغوں کو سحر کرتی چلی جائے گی ان کی ساکھ اور دھاک پھر سے دنیا میں بیٹھی چلی جائے گی انصاف کی امیدیں ان سے وابستہ کی جائیں گی بھروسہ ان کی امانت و دیانت پر کیا جائے گا سندان کے قول کی لگائی جائے گی بھلائی کی توقعات ان سے وابستہ کی جائیں گی ائمہ کفر و ضلالت اور علمبردارانِ لادین سیاست کی کوئی ساکھ ان کے مقابلے میں باقی نہیں رہ سکے گی۔

اربابِ حکومت و سیاست کے تمام فلسفے، نعرے، تحریکیں، سیاسی و معاشی نظریے ان کی سچائی اور راستبازی کے مقابلے میں چھوٹے تلخ ثابت ہوں گے جو حقائق آج بے دین سیاستدانوں کے کیمپ میں نظر آ رہے ہیں ٹوٹ ٹوٹ کر دینی اتحاد کے کیمپ میں آتی چلی جائیں گی ایک وقت آئے گا جب صرف پاکستان کیا پوری دنیا میں اسلامی انقلاب کے ثمرات مرتب ہونے لگیں گے سرمایہ دارانہ ڈیموکریسی خود دانشگاہیں اور نیویارک میں اپنے تحفظ کے لیے لڑ رہے ہر اندام ہوں گے مادہ پرستانہ اتحاد خود لندن اور پیرس کی یونیورسٹیوں میں جگہ پانے سے عاجز ہوگا نسل پرستی اور قوم پرستی خود برہمنوں میں اپنے معتقد نہ پاسکے گی اور یہ آج کا دور صرف تاریخ میں داستانِ عبرت کی حیثیت سے باقی رہ جائے گا کہ دینی قوتوں کے اتحاد اور اسلام جیسی عالمگیر و جہاں کشا قوت کے نام کیواکبھی اتنے بے وقوف ہو گئے تھے کہ عسائے موسیٰ بغل میں تھا اور لافیشوں اور رسیوں کو دیکھ کر کانپ رہے تھے۔

عبدالقیوم حقانی